

‘नवनिर्मितीक्षम विद्यार्थी घडावा’

कोल्हापूर : ‘नव्या शिक्षण पद्धतीतून नवनिर्मितीक्षम विद्यार्थी घडावा’ अशी अपेक्षा संजय घोडावत विद्यापीठाचे कुलसचिव डॉ. बी. एम. हिर्डेकर यांनी व्यक्त केली.

प्राध्यापक प्रबोधिनीच्यावतीने ब्लूमस टॉक्सोनोंमी या विषयावर ते बोलत होते. अध्यक्षस्थानी प्राचार्य डॉ. एस. वाय. होनगेकर होते.

डॉ. हिर्डेकर म्हणाले, ‘आजचे शिक्षण पाठ्यक्रम, अध्यापन व शिक्षणातील कौशल्यावर आधारीत आहे. त्यामुळे परीक्षेचे स्वरूपही नवतंत्रज्ञानावर आधारीत असले पाहिजे. तंत्रज्ञान व संशोधन यातून आजची शिक्षणपद्धती समृद्ध झाली तरच विद्यार्थी वेगळा विचार करतील.’

कार्यक्रमात प्राचार्य डॉ. होनगेकर यांनी स्वागत केले. प्रा. एस. एन. रूईकर यांनी आभार मानले.

राष्ट्रीय सेवायोजना दिनी कार्यक्रम

कोल्हापूर : ‘तरूणांमध्ये स्वच्छता व श्रमदानाच्या महत्वातून सकारात्मक दृष्टिकोन जागृत करण्यासाठी राष्ट्रीय सेवा योजना उपयुक्त आहे’ असे प्रतिपादन विवेकानंद कॉलेजचे प्राचार्य डॉ. एस. वाय. होनगेकर यांनी केले.

राष्ट्रीय सेवा योजना दिनी कार्यक्रमात ते बोलत होते. अध्यक्षस्थानी राष्ट्रीय सेवा योजना कार्यक्रम अधिकारी प्रा. एच. पी. पाटील होते. प्रा. पी. आर. बागडे यांनी स्वागत केले. वाय. डी. हरताळे यांनी आभार मानले. ओंकार कोळी, रूपाली मुसळे यांनी मनोगत व्यक्त केले.

संसदीय कामकाज परिसंवाद

कोल्हापूर : विवेकानंद कॉलेजच्या राज्यशास्त्र विभागाच्यावतीने भारतीय संसदीय कामकाज या विषयावर परिसंवादाचे आयोजन करण्यात आले होते.

संसदेत सभासदांचे वर्तन, कामकाजातील विलंब, अडथळे, कागदपत्रांमधील भाषा याविषयी चर्चा व मत व्यक्त करण्यात आले. संसदेच्या कामकाजाविषयी विद्यार्थ्यांमध्ये जागरूकता व उत्सुकता निर्माण व्हावी यासाठी या परिसंवादाचे आयोजन करण्यात आले होते. राज्यशास्त्र विभागप्रमुख प्रा. डी. ए. पवार यांनी संयोजन केले. यावेळी प्रा. एस. डी. जोशी यांनी मनोगत व्यक्त केले. प्रा. समीक्षा फराकटे यांनी आभार मानले.

वादविवाद स्पर्धेत पाटील, जंगम प्रथम

कोल्हापूर : सांगोला येथे झालेल्या राज्यस्तरीय आंतरमहाविद्यालयीन वादविवाद स्पर्धेत विवेकानंद कॉलेजच्या सौरभ पाटील व विवेक जंगम यांनी प्रथम क्रमांक पटकावला.

या स्पर्धेत पुणे, सातारा, लातूर, कोल्हापूर, मंगळवेढा या जिल्ह्यांतून विद्यार्थी सहभागी झाले होते. यामध्ये निवडण्यात आलेल्या चार सर्वोत्कृष्ट वक्त्यांमध्ये सौरभ पाटील याला द्वितीय क्रमांक पटकावला. त्यांचे कॉलेजच्यावतीने अभिनंदन करण्यात आले.

तरुण भारत

गुरुवार, २७ सप्टेंबर २०१८

राज्यस्तरीय वादविवाद स्पर्धेत विवेकानंद कॉलेज प्रथम

कोल्हापूर : सोलापूर जिल्ह्यातील सांगोला येथे आयोजित राज्यस्तरीय आंतर महाविद्यालयीन वादविवाद स्पर्धेत विवेकानंद महाविद्यालयातील सौरभ पाटील, विवेक जंगम यांनी प्रथम क्रमांक पटकावला. या स्पर्धेतून चार सर्वोत्कृष्ट वक्ते निवडण्यात आले होते. यामध्ये सौरभ पाटील याने द्वितीय क्रमांक मिळवला. या विद्यार्थ्यांना स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, सचिव प्राचार्य शुभांगी गावडे, प्राचार्य डॉ. एस. वाय. होनगेकर यांचे मार्गदर्शन लाभले.

विवेकानंदमध्ये ४ ऑक्टोबरला कॅम्पस इंटरव्यूह

कोल्हापूर : विवेकानंद महाविद्यालय व एका नामवंत कंपनीच्या वतीने गुरुवार ४ ऑक्टोबर रोजी सकाळी ११ वाजता कॅम्पस इंटरव्यूहचे आयोजन करण्यात आले आहे. २०१७ किंवा २०१८ मध्ये पदवीसाठी बी. एस्सी. केमिस्ट्री विषयात ६० टक्केपेक्षा जास्त गुण असलेल्या विद्यार्थ्यांनी या इंटरव्यूसाठी अर्ज करावा. पात्र विद्यार्थ्यांची प्रथम लेखी परीक्षा घेवून, त्यामध्ये उत्तीर्ण झालेल्यांची तोंडी परीक्षा घेवून यामध्ये उत्तीर्ण झाल्यास निवड करण्यात येईल. निवड झालेल्या विद्यार्थ्यांना एक वर्षभर कंपनीतर्फे ट्रेनिंग दिले जाणार आहे. ट्रेनिंग कालावधीत १ लाख २० हजार प्रती वर्ष विद्यावेतन दिले जाणार आहे. ट्रेनिंग कालावधी पूर्ण झाल्यानंतर कंपनीमार्फत कायमस्वरूपी नेमणुकीचे आदेश दिले जातील. तरी इच्छुक विद्यार्थ्यांनी आपल्या बायोडेटासह उपस्थित राहावे, असे आवाहन प्राचार्य डॉ. एस. वाय. होनगेकर यांनी केले आहे. ✓

गुरुवार, दि. २७ सप्टेंबर २०१८

राज्यस्तरीय वादविवाद स्पर्धेत 'विवेकानंद'चे यश

कोल्हापूर : सांगोला येथे झालेल्या राज्यस्तरीय आंतर महाविद्यालयीन वादविवाद स्पर्धेत विवेकानंद महाविद्यालयाच्या सौरभ पाटील, विवेक जंगम या दोन विद्यार्थ्यांनी यश मिळविले. या स्पर्धेत सातारा, सांगली, लातूर, सोलापूर, आदी जिल्हांतून विद्यार्थी सहभागी झाले होते. यात सौरभ पाटील यास 'वक्ता द्वितीय क्रमांक' हाही पुरस्कार प्राप्त झाला. त्याला प्रा. समीक्षा फराकटे यांचे मार्गदर्शन, तर संस्थेचे कार्याध्यक्ष प्राचार्य अभयकुमार साळुंखे, संस्था सचिव प्राचार्य शुभांगी गावडे, प्राचार्य डॉ. एस. वाय. होनगेकर यांचे प्रोत्साहन लाभले. 

केसरी

गुरुवार, २७ सप्टेंबर २०१८

विवेकानंद महाविद्यालयात
भित्तिपत्रकांचे सादरीकरण
कोल्हापूर : प्रतिनिधी

विवेकानंद महाविद्यालयात
कर्तबगार उद्योजक विषयी
भित्तिपत्रकाचे पॉवर पॉइंट
प्रेझेंटेशनद्वारे केलेल्या
कार्यक्रमाचे उद्घाटन प्रा. डॉ.
होनगेकर यांनी केले. प्रा.डॉ.
चरणकर अध्यक्षस्थानी होत्या.
उद्योजक विजय मेनन यांची
बी.कॉम' भाग दोन च्या
विद्यार्थ्यांनी मुलाखात घेतली.
रिचर्ड बारबोजा याने
प्रास्ताविक केले. सुत्रसंचालन
शिवानी साखळकर तर प्रज्ञा
पानारी यांनी आभार मानले.
पूजा पारिशवाड यांनी मार्गदर्शन
केले. यावेळी डॉ. श्रुती काळे,
प्रा. सनी काळे, प्रा.
पी.ए.चौगुले, प्रा.यु.डी.दबडे
आदी उपस्थित होते।

पुण्य नगरी



गुरुवार, २७ सप्टेंबर २०१८

'एनसीसी'तर्फे रेल्वे स्टेशनवर स्वच्छता

कोल्हापूर / प्रतिनिधी :

येथील विवेकानंद कॉलेजमधील एनसीसीच्या विद्यार्थ्यांनी कोल्हापूर रेल्वे स्टेशनवर स्वच्छता केली. यासाठी प्राचार्य डॉ. एस. वाय. होनगेकर, एन.सी.सी. प्रमुख कॅप्टन सुनीता भोसले, लेफ्टनंट डॉ. एस. जी. गावडे, कोल्हापूर रेल्वे स्टेशनचे मॅनेजर फर्नांडिस, मोहन शेते व इतर कर्मचारी यांचे प्रोत्साहन व मार्गदर्शन लाभले. १५

पुढारी

गुरुवार

२७ सप्टेंबर २०१८

प्राध्यापकांचे आंदोलन अधिक तीव्र; आज विवेकानंद कॉलेजवर निदर्शने

कोल्हापूर (प्रतिनिधी) : विविध मागण्यांसाठी सुरु असलेले प्राध्यापकांचे आंदोलन दुसऱ्या दिवशीही सुरुच राहिले. कोल्हापूरसह सांगली व सातारा परिसरातील १,४५० प्राध्यापकांचा आंदोलनात सहभाग असून, कॉलेजचे कामकाज थंडावले असल्याचा दावा आंदोलकांकडून करण्यात आला. दरम्यान, विवेकानंद कॉलेजवर गुरुवारी (दि. २७) सकाळी १० वाजता 'सुटा'च्या वतीने आंदोलन केले जाणार असल्याची माहिती प्रा. डॉ. सुभाष जाधव यांनी दिली. विविध मागण्यांसाठी २५ सप्टेंबरपासून प्राध्यापकांचे काम बंद आंदोलन सुरु आहे. राज्य सरकारकडून सकारात्मक प्रतिसाद नसल्याने आंदोलन अधिक तीव्र केले जाणार असल्याचे मंगळवारी आंदोलकांनी जाहीर केले. त्यामुळे आता आंदोलनाची व्याप्ती वाढत राहण्याची चिन्हे आहेत. १

गुरुवार, दि. २७ सप्टेंबर २०१८

उपजिल्हा निवडणूक अधिकारीपदी स्नेहल भोसले

लोकमत न्यूज नेटवर्क

कोल्हापूर : रिक्त असलेल्या



उपजिल्हा
निवडणूक
अधिकारीपदी
स्नेहल भोसले
यांची बदली
झाली असून,

त्यांनी सोमवारी पदभार स्वीकारला.

तत्कालीन उपजिल्हा निवडणूक अधिकारी रवींद्र खाडे यांनी प्रकृतीच्या कारणास्तव स्वेच्छानिवृत्ती घेतल्याने दीड वर्षांपासून हे पद रिक्त होते. त्याचा प्रभारी पदभार हा निवासी उपजिल्हाधिकारी संजय शिंदे यांच्याकडे होता. या पदावर पुणे येथे कार्यरत असणाऱ्या उपजिल्हाधिकारी स्नेहल भोसले यांची बदली झाली. सोमवारी त्यांनी आपल्या पदाची सूत्रे स्वीकारली. भोसले या कोल्हापूरच्या असून विवेकानंद कॉलेजचे माजी प्राचार्य हिंदुराव पाटील यांच्या त्या कन्या आहेत. त्यांची सन २००२ मध्ये उपजिल्हाधिकारी म्हणून पुणे येथे नियुक्ती झाली. त्यानंतर त्यांनी माजी राष्ट्रपती प्रतिभाताई पाटील यांच्या ओएसडी म्हणून काम केले तसेच त्यांनी निगडी प्राधिकरणच्या उपमुख्य कार्यकारी अधिकारी, पुणे जमाबंदी अधिकारी, यशदा येथे प्राध्यापक म्हणून काम केले आहे. ८